

# ڈاکٹر جتیندر سنگھ نے میڈیا کو مختلف محکموں کے تحت بجٹ مختص کئے جانے کے مختلف پہلوؤں سے آگاہ کیا

Posted On: 08 FEB 2017 12:34PM by PIB Delhi

نئی دہلی، 08 فروری۔ شمال مشرقی خطے کی ترقیات کی وزارت (ڈی او این ای آر) کے وزیر مملکت (آزادانہ چارج) اور وزیر اعظم کے دفتر میں پرسونل پبلک گریوانسز اینڈ پنشنز، ایٹمی توانائی اور خلائی امور کی وزارت کے وزیر مملکت ڈاکٹر جتیندر سنگھ نے گزشتہ روز میڈیا کو مختلف محکموں میں ضروری اقدامات اور کام کاج کے لئے بجٹ مختص کئے جانے کے پہلوؤں سے روشناس کرایا۔ اس موقع پر اس محکمے کے (ڈی او پی ٹی) کے سیکریٹری جناب بی پی شرما، ڈی او آر پی جی کے سیکریٹری جناب سی وشو ناتھ، ڈی او این ای آر کی وزارت کے سیکریٹری جناب نوین ورما، خلائی امور کے محکمے کے سیکریٹری جناب اے ایس کرن کمار، ایٹمی توانائی کے محکمے کے سیکریٹری ڈاکٹر شیکھر بسو، شمال مشرقی کونسل کے سیکریٹری جناب رام موٹیوا اور متعدد سینئر افسران موجود تھے۔

ڈاکٹر جتیندر سنگھ نے شمال مشرقی خطے کی ترقیات کی وزارت کے لئے بجٹ مختص کئے جانے کی واقفیت بہم کراتے ہوئے میڈیا کو بتایا کہ شمال مشرقی خطے کی ترقیات کی وزارت کے لئے مرکزی بجٹ 2017-18 میں بجٹ مختص کئے جانے کے سرمائے میں اضافہ کر دیا گیا ہے۔ 6.2 فیصد کے بقدر اضافے کے ساتھ اب اس وزارت کے لئے مختص کئے جانے والا سرمایہ 2682.45 کروڑ روپے ہو گیا ہے جب کہ 2016-17 کے بجٹ میں یہ رقم 2524.42 کروڑ روپے تھی۔ اس موقع پر عملہ، عوامی شکایات اور پنشن کی وزارت کی کامیابیوں کی تفصیل بیان کرتے ہوئے جناب جتیندر سنگھ نے کہا کہ اس وزارت کی جانب سے 2015 میں شروع کی جانے والی بھرتی کی مہم کے نتیجے میں دیوانگ جنوں کے لئے 15694 خالی پڑی آسامیوں پر 13.50 فیصد تقرر کئے جا چکے ہیں اور گروپ سی، ڈی اور بی (غیر گریڈڈ) آسامیوں کے لئے یکم جنوری 2016 سے انٹرویوز کئے جانے کا سلسلہ جاری ہے۔ انہوں نے بتایا کہ 28 اکتوبر 2016 کو شروع کیا جانے والا ایمپلائز لائن اپ سینئر سرکاری افسران کے تقرر کے بارے میں افسران اور میڈیا کے افراد کو بروقت معلومات فراہم ہوسکے گی۔ ڈاکٹر جتیندر سنگھ نے ایم ایم پی کے تحت مرکزی وزارتوں / محکموں میں ای - آفس کی عمل آوری پر تبصرہ کرتے ہوئے کہا کہ اب تک 11 وزارتوں اور محکموں نے ای - آفس پروگرام پر کامیاب عمل آوری کر لی ہے اور توقع ہے کہ 31 مارچ 2017 تک 55 مزید وزارتیں اور محکمے ای - آفس کی عمل آوری کا کام مکمل کر لیں گی۔ انہوں نے بتایا کہ ساتویں مرکزی تنخواہ کمیشن سی پی سی نے پنشن کی کمترین رقم 3500 سے بڑھا کر 9 ہزار روپے کردی ہے۔ وزیر موصوف کی ان تفصیلات کے بعد میڈیا کے افراد نے بھی ڈاکٹر جتیندر سنگھ سے گفتگو کی اور مختلف سوالات پوچھے اور متعلقہ محکموں کے سیکریٹریوں نے میڈیا کے سوالات کے جواب دئے۔

U-573

(Release ID: 1482107) Visitor Counter : 2

